



This PDF you are browsing now is a digitized copy of rare books and manuscripts from the Jnanayogi Dr. Shrikant Jichkar Knowledge Resource Center Library located in Kavikulaguru Kalidas Sanskrit University Ramtek, Maharashtra.

KKSU University (1997- Present) in Ramtek, Maharashtra is an institution dedicated to the advanced learning of Sanskrit. The University Collection is offered freely to the Community of Scholars with the intent to promote Sanskrit Learning.

Website

<https://kksu.co.in/>

Digitization was executed by NMM

<https://www.namami.gov.in/>

Sincerely,

Prof. Shrinivasa Varkhedi

Hon'ble Vice-Chancellor

Dr. Deepak Kapade

Librarian

Digital Uploaded by eGangotri Digital Preservation Trust, New Delhi

<https://egangotri.wordpress.com/>

~~M2413~~ M2415

कविकुलबुरु कालिदास संस्कृत विश्वविद्यालय, रामटेक

M2415 हस्तलिखित संग्रह

दाखल क ~~M2413~~ विषय स्त्री

नाव वेदांग स्त्री संग्रह

लेखक/लिपीकार

पृष्ठ काळ पूर्ण/अपूर्ण

~~M2413~~

M2415

॥अथ वेदांतस्तोत्रसंग्रह प्रारंभः॥

वेदांतस्तोत्रसंग्रहस्य द्वितीयोभागः

सूचीपत्रं



स्तोत्र.	पत्रांक.	स्तोत्र.	पत्रांक.
१ हरिमीडे	३ साधनपंचकम् १२
२ आत्मबोधः	४ चतुःश्लोकीभागवतम्	१३

श्रीसच्चिदानंदात्मने नमः॥अथ हरिस्तुति प्रारंभः॥
स्तोष्ये भक्त्या विष्णुमनादिं जगदादिं यस्मिन्नेतत्सं
सृतिचक्रं भ्रमतीत्यम्॥ यस्मिन्नुदृष्टे नश्यतितत्संसृ-
तिचक्रं तं संसारध्वांतविनाशं हरिमीडि ॥ १ ॥ य-
स्यैकांशादित्थमशेषं जगदेतत् प्रादुर्भूतं येनपिनद्धं
पुनरित्थम्॥येन व्याप्तं येन विबुद्धं सुखदुःखै स्तंसं
सारध्वांतविनाशं हरिमीडि॥२॥सर्वज्ञो यो यश्च हि
सर्वः सकलो यो यश्चानंदोऽनंतगुणो यो गुणधामा॥
यश्चाव्यक्तो व्यस्तसमस्तः सदसद्यस्तं संसारध्वा-
तं ॥३॥ यस्म

दन्यो निर्विषय
 नोपि सदा ज्ञ स्तं संसार० ॥ ४ ॥ आचार्येभ्यो
 लब्धसुसूक्ष्माच्युततत्त्वा वैराग्येणाभ्यासबलाच्चैव
 द्रष्टिम्ना ॥ भक्त्यैकाग्रध्यानपरा यं विदुरीशं तंसंसा-
 र० ॥५॥ प्राणानायम्योमित्तिचित्तं हृदि रुध्वा ना-
 न्यत्स्मृत्वातत्पुनरत्रैव विलाप्य ॥ क्षीणे चित्ते भाह-
 शिरस्मीति विदुर्यं तंसंसार० ॥ ६ ॥ यं ब्रह्मारण्यं
 देवमनन्यं परिपूर्णं हृत्स्थं भक्तैर्लभ्यमजं सूक्ष्ममत-
 क्यं ॥ ध्यात्वात्मस्थं ब्रह्मविदो यं विदुरीशं तंसंसा-
 र० ॥ ७ ॥ मात्रातीतं स्वात्मविकाशात्मविबोधं

ज्ञयोतीतं ज्ञानमयं हृद्यपलभ्यम् ॥ भावग्राह्यानंदमन-
न्यं च विदुर्यं तं संसारं ॥ ८ ॥ यद्यद्वेद्यं वस्तुस-
तत्त्वं विषयाख्यं तत्तद्वद्भवेति विदित्वा तदहं च ॥
ध्यायंत्येवं यं सनकाद्या मुनयोऽजंतं संसारं ॥ ९ ॥
यद्यद्वेद्यं तत्तदहं नेति विहाय स्वात्मज्योतिर्ज्ञानमया-
नंदभवाप्य ॥ तस्मिन्नस्मीत्यात्मविदो यं विदुरीशं
तं संसारं ॥ १० ॥ हित्वा हित्वा दृश्यमशेषं सवि-
कल्पं मत्वा शिष्टं भादृशिमात्रं गगनाभं ॥ त्यक्त्वादि-
हं यं प्रविशंत्य च्युतभक्ता स्तंसंसारं ॥ ११ ॥ सर्व-
त्रास्ते सर्वशरीरीन च सर्वः सर्वैवेत्येवैनं यं वेत्ति च

सर्वः॥सर्वत्रातर्यमितयेत्थं यमयन्य॥स्तं संसार०
 ॥१२॥सर्वं दृष्ट्वा स्वात्मनि युक्त्या जगदेतद्दृष्ट्वात्मानं
 चैवमजं सर्वजनेषु ॥ सर्वात्मैकोऽस्मी तिविदुर्गं जन
 हृत्स्थं तं संसार० ॥ १३ ॥ सर्वत्रैकः पश्यति जि
 व्रत्यथ भुंक्ते स्पृष्टा श्रोता बुध्यति चेत्याहुरिमं यं ॥
 साक्षी चास्ते कर्तृषु पश्यन्निति चान्ये तं संसार० ॥
 ॥१४॥पश्यन् शृण्वन्नत्र विजानन् रसयन्सन् जि
 वन्विभ्रद्देहमिमं जीवतयेत्थं॥इत्यात्मानं यं विदुरीशं
 विषयज्ञं तं संसार० ॥ १५ ॥ जाग्रदृष्टास्थूलप
 दार्थानथमायां दृष्ट्वास्वप्नेथापिसुषुप्तौ सुखनिद्रां ॥

इत्यात्मानं वीक्ष्यमुदास्तेचतुरीये तं संसार० ॥ १६ ॥
पश्यन् शुद्धोप्यक्षरएकोगुणभेदान्नानाकारान् स्फा-
टिकवद्भातिविचित्रः ॥ भिन्नच्छिन्नश्चायमजः कर्म-
फलैर्य स्तं संसार० ॥ १७ ॥ ब्रह्माविष्णुरूद्रहुता-
शौरविचंद्रा विंदोवायुर्यज्ञइतीत्थं पारिकल्प्य ॥ एकं
संतं यंबहुधाहुर्मतिभेदा तं संसार० ॥ १८ ॥ सत्यं ज्ञा-
नं शुद्धमनन्तं व्यतिरिक्तं शांतं गूढं निष्कलमानंदम-
नन्यं ॥ इत्याहादौ यं वरुणोऽसौ भृगवेजं तं संसार०
॥ १९ ॥ कोशानेतान्पंचरसादीऽनतिहाय ब्रह्मास्मीति
स्वात्मानि निश्चित्य दृशिस्थः ॥ पित्रा दिष्टो वेदभृगुर्यं

स्तो०

॥४॥

यजुरंते तं संसार० ॥ २० ॥ येनाविष्टो यम्यचशक्त्या
यदधीनः क्षेत्रज्ञोयं कारयिता जंतुषुकर्तुः ॥ कर्त्ता
भोक्तात्मात्राहिचिच्छक्त्याधिरूढ स्तंसंसार० ॥ २१ ॥
सृष्ट्वासर्वं स्वात्मतयैवेत्थमतर्क्यं व्याप्याथांतःकृत्स्न
मिदंसृष्टमशेषं ॥ सच्चत्यच्चाभूत्परमात्मासयएक स्तं
संसार० ॥ २२ ॥ वेदांतैश्चाध्यात्मिकशास्त्रैश्चपुरा
णैः शास्त्रैश्चान्यैः सात्वततंत्रैश्चयमीशं ॥ दृष्ट्वाथांत
श्चेतसिबुध्वाविविशुर्यं तं संसार० ॥ २३ ॥ श्रद्धा
भक्तिध्यानशमाद्यैर्यतमानैर्ज्ञातुंशक्योदेवइहैवाशुय
ईशः ॥ दुर्विज्ञेयोजन्मशतैश्चापिविनातै स्तंसंसार॥

वे०

॥४॥

॥ २४ ॥ यस्यातर्क्यं स्वात्मविभूतेः परमार्थं सर्वं ख-
ल्वित्यत्र निरुक्तं श्रुतिविद्धिः ॥ तज्जादित्वादिब्धित-
रंगाभमभिन्नं तं सारं ॥ २५ ॥ दृष्ट्वा गीतास्वक्षरतत्त्वं
विधिनानां भक्त्या गुर्व्या लभ्य हृदिस्थं दृशि मात्रं ॥
ध्यात्वा तस्मिन्नस्म्यहमित्यत्र विदुर्यं तं संसारं
॥ २६ ॥ क्षेत्रज्ञत्वं प्राप्य विभुः पंचमुखैर्यो भुंक्तेऽजस्रे
भोग्यपदार्थान् प्रकृतिस्थः ॥ क्षेत्रेक्षेत्रेऽपि स्वदुवदेको
बहुधाऽऽस्ते तं संसारं ॥ २७ ॥ युक्त्या लोढ्य व्या-
सवचांस्यत्र हि लभ्यः क्षेत्रक्षेत्रज्ञांतरविद्धिः पुरुषा-
ख्यः ॥ यो हं सोऽसौ सोऽस्म्यहमेवेति विदुर्यं तं संसारं

॥२८॥ एकीकृत्यानेकशरीरस्थमिमं ज्ञं यं विज्ञायैह-
 व स एवाशु भवन्ति ॥ यस्मिँलीनानेह पुनर्जन्म लभन्ते
 तं संसार० ॥२९॥ द्वैकत्वं यच्च मधु ब्राह्मणवाक्यैः
 कृत्वा शक्तोपासनमासाद्य विभूत्या ॥ योऽसौ सोहं
 सोऽस्म्यहमेवेति विदुर्यं तं संसार० ॥ ३० ॥ योगं
 देहे चेष्टयितांतःकरणस्थः सूर्ये चासौ तापयिता सो-
 ऽस्म्यहमेव ॥ इत्यात्मैक्योपासनया यं विदुरीशं तं सं-
 सार० ॥ ३१ ॥ विज्ञानांशो यस्य सतः शक्त्याधिरूढो
 बुद्धीर्बुध्यत्यत्र बहिर्बोध्यपदार्थान् ॥ नैवातस्थं बुध्य-
 तियं बोधयितारं तं संसार० ॥ ३२ ॥ कोयं देहे देव इती

तथं सुविचार्य ज्ञाता श्रोतानंदयिता चैष हि देवः इत्या-
लोच्य ज्ञांश इहास्मीति विदुर्यं तं संसार० ॥ ३३ ॥
को ह्येवान्यादात्मनि न स्यादयमेषः ह्येवानंदः प्राणि-
ति चापानिति चेति ॥ इत्यस्तित्वं वक्त्युपपत्त्या श्रुति-
रेषा तंसंसार० ॥ ३४ ॥ प्राणो वाऽहं वाक् श्रवणादीनि
मनो वा बुद्धिर्वाऽहं व्यस्त उताहोपि समस्तः ॥ इत्या-
लोच्य ज्ञप्तिरिहास्मीति विदुर्यं तं संसासार० ३५ ॥
नाहं प्राणो नैव शरीरं न मनोहं नाहं बुद्धिर्नाहमहं का-
रधियौ च ॥ योत्र ज्ञांशः सोऽस्म्यहमेवेति विदुर्यं तं संसा-
र० ॥ ३६ ॥ सत्तामात्रं केवलविज्ञानमजं सत् सूक्ष्मं

नित्यं तत्त्वमसीत्यात्मसुताय॥साम्नामंते प्राहपितायं
 विभुमाद्यं तं संसार० ॥३७॥ मूर्त्तामूर्त्ते पूर्वमपोह्याथ
 समाधौ दृश्यं सर्वं नेति च नेतीति विहाय॥ चैतन्यांशे
 स्वात्मनि संतं च विदुर्यं तं संसार० ॥३८॥ ओतं
 प्रोतं यत्र च सर्वं गगनांतं योस्थूलानण्वादिषु सिद्धो-
 ऽक्षरसंज्ञः॥ज्ञाताऽतो न्यो नेत्युपलभ्यो न च वेद्यस्तं
 संसार० ॥३९॥ तावत्सर्वं सत्यमिवाभाति यदेत-
 द्यावत्सोस्मीत्यात्मनि योज्ञोन हि दृष्टः॥ दृष्टे तस्मिन्
 सर्वमसत्यं भवतीदं तं संसार० ॥४०॥ रागामुक्तं
 लोहयुतं हेम यथाऽग्नौ योगाष्टांगैरुज्ज्वलितज्ञानम-

थाम्नौ दग्ध्वाऽऽत्मानं ज्ञं परिशिष्टं च विदुर्यंतं संसारं ०
४१ यं विज्ञानज्योतिषमाद्यं सुविभातं तद्व्यर्केद्वऽग्न्यो
कसमीड्यं तडिदाभं ॥ भक्त्याऽऽराध्यैहव विशंत्या-
त्मनि संतं तं संसारं ० ॥ ४२ ॥ पायाद्वक्तं स्वात्म-
नि संतं पुरुषं यो भक्त्या स्तौतीत्यांगिरसं विष्णु-
रिमं मां । इत्यात्मानं स्वात्मनि संवृत्य सदैकस्तं
संसारं ० ॥ ४३ ॥ इत्थं स्तोत्रं भक्तजनेद्व्यं भवभीति-
ध्वांतार्काभं भगवत्पादीयमिदं यः ॥ विष्णोर्लोकं पठ-
ति शृणोति व्रजति ज्ञो ज्ञानं ज्ञेयं स्वात्मनि चाप्नोति
मनुष्यः ॥ ४४ ॥ इति श्रीमत्परमहंसपरिव्राजकाचार्य

श्रीमच्छंकरचार्यविरचिता हरिस्तुतिः समाप्ता ॥॥॥
 ॥ श्रीसच्चिदानंदाय नमः ॥ श्रीसद्गुरुभ्यो नमः ॥
 अथात्मबोधप्रारंभः ॥ तपोभिः क्षीणपापानां शांता
 नां वीतरागिणां ॥ मुमुक्षूणामपेक्ष्योऽयमात्मबाधो वि-
 धीयते ॥ १ ॥ बोधोन्य ग्राधनेभ्यो हि साक्षान्मोक्षैक-
 साधनं ॥ पाकस्य वह्निवज्ज्ञानं विना मोक्षो न सि-
 द्ध्यति ॥ २ ॥ आविरोधितया कर्म नाविद्यां विनिवर्त्तये-
 त् ॥ विद्याविद्यां निहंत्येव तेजस्तिमिरसंऽघवत् ॥ ३ ॥
 परिच्छिन्न इवाज्ञाना तन्नाशे सति केवलः ॥ स्वयं प्र-
 काशते ह्यात्मा मेघापायैशुमानिव ॥ ४ ॥ अज्ञानकलुषं

जीवं ज्ञानाभ्यासाद्धिनिर्मलं॥कृत्वाज्ञानं स्वयं नश्ये-
ज्जलं कतकरेणुवत् ॥५॥संसारः स्वप्नतुल्यो हि रा-
गद्वेषादिसंकुलः ॥ स्वकाले सत्यवद्भाति प्रबोधे स-
त्यसद्भवेत्॥६॥तावत्सत्यं जगत्तद्भाति शुक्तिकारज-
तं यथा॥यावन्न ज्ञायते ब्रह्म सर्वाधिष्ठानमद्वयं॥७॥
सच्चिदात्मन्यनुस्यूते नित्ये विष्णौ प्रकल्पिताः॥व्य-
क्तयो विविधाः सर्वा हाटके कटकादिवत्॥८॥यथा-
काशो हृषीकेशो नानोपाधिगतो विभुः ॥ तद्भेदाद्भि-
न्नवद्भाति तन्नाशे सति केवलः॥९॥नानोपाधिवशा-
देव जातिवर्णाश्रमादयः ॥ आत्मन्यारोपितास्तोये

रसवर्णादिभेदवत् ॥१०॥ पंचीकृतमहाभूतऽसंभवं
 कर्मसंचितं ॥ शरीरं सुखदुःखनां भोगायतनमुच्यते
 ॥११॥ पंचप्राणमनोबुद्धि दशेंद्रियसमन्वितं ॥ अपं-
 चीकृतभूतोत्थं सूक्ष्मांगं भोगसाधनं ॥१२॥ अनाद्य-
 विद्यानिर्वाच्या कारणोपाधिरुच्यते ॥ उपाधित्रित-
 यादन्यऽमात्मानमवधारयेत् ॥१३॥ पंचकोशादियो-
 गेन तत्तन्मय इव स्थितः ॥ शुद्धात्मानीलवस्त्रादियोगे-
 न स्फटिको यथा ॥१४॥ वपुस्तुषादिभिः कोशैर्गुक्तं
 युक्त्यावघाततः ॥ आत्मानमंतरं शुद्धं विविच्यात्तंदुलं
 यथा ॥१५॥ सदा सर्वगतोऽप्यात्मान सर्वत्रावभासते ॥

बुद्धावेववाभासेत स्वच्छेषु प्रातिविंबवत् १६ देहद्रिय-
मनोबुद्धि प्रकृतिभ्यो विलक्षणं॥तद्गुत्तिसाक्षिणं वि
द्यादात्माऽनंराजवत्सदा १७ व्यापृतेष्विन्द्रियेष्व्वात्मा
व्यापारीवाविवेकिनां॥दृश्यतेभेषु धावत्सु धावन्निव
यथा शशी॥१८॥ आत्मचैतन्यमाश्रित्य देहद्रियम-
नोधियः॥स्वकीयार्थेषु वर्तते सूर्यालोकं यथा जना-
॥१९॥देहद्रियगुणान्कर्माऽण्यमले सच्चिदात्मनि ॥
अध्यस्यंत्यविवेकेन गगने नीलतादिवत्॥२०॥अ-
ज्ञानान्मानसोपाधेः कर्तृत्वादीनिचात्मनि॥कल्प्यं-
तैबुगते चंद्रे चलनादि यथांभसः ॥२१॥ रागेच्छा

सुखदुःखादि बुद्धौ सत्यां प्रवर्त्तते॥सुषुप्तौ नास्तित-
 न्नाशे तस्माद्बुद्धस्तु नात्मनः ॥२२॥ प्रकाशोऽर्कस्य
 तोयस्य शैत्यमग्रेयथोष्णता॥स्वभाव सच्चिदानंदनि-
 त्य निर्मलतात्मः॥२३॥आत्मनःसच्चिदंशश्च बुद्धिर्तु-
 त्तिरिति द्वयं॥संयोज्य चाविवेकेन जानामीति प्रवर्त्तते
 २४आत्मनो विक्रिया नास्ति बद्धबोधो न जात्विति
 जीवः सर्वमलं ज्ञात्वा कर्त्ता द्रष्टेति मुह्यति ॥२५॥
 रज्जुसर्पवदात्मानं जीवं ज्ञात्वा भयं बहेत्॥नाहं जीवः
 परात्मेति ज्ञातं चेन्निर्भयो भवेत्॥२६॥आत्मावभा-
 सयत्येको बुद्ध्यादीर्नाद्रियाणि हि ॥ दीपो घटादिव

तस्वात्मा जडैस्तैर्नाविभास्यते ॥२७॥ स्वबोधे नान्य-
बोधेच्छ बोधरूपतयात्मनः ॥न दीपस्यान्यदीपेच्छा
यथा स्वात्मा प्रकाशते ॥२८॥ निषिध्य निखिलोपा-
धीन्नेति नेतीति वाक्यतः ॥ विद्यादैक्यं महावाक्यैर्जी-
वात्मपरमात्मनोः ॥२९॥ अविद्यकं शरीरादि दृश्यं
बुद्बुदवत् क्षरं ॥ एतद्विलक्षणं विद्यादहं ब्रह्मेति निर्म-
लं ॥३०॥ दिहान्यत्वान्नमे जन्मजराकाश्यलयादयः
शब्दादिविषयैः संगो निरिन्द्रियतया न च ॥ ३१॥ अ-
मनस्त्वान्नमे दुःखरागद्वेषभयादयः ॥ अप्राणो ह्यम-
नाः शुभ्र इत्यादिश्रुतिशासनात् ॥३२॥ निर्गुणो नि-

षिक्रया नित्यो निर्विकल्पो निरंजनः॥ निर्विकारो नि-
 राकारो नित्यमुक्तोऽस्मि निर्मलः॥ ३३॥ अहमाकाश-
 वत्सर्वं बहिरंतर्गतोच्युतः॥ सदा सर्वसमः शुद्धो निः
 संगो निर्मलोचलः॥ ३४॥ नित्यशुद्धविमुक्तैकमखं
 डानंदमद्वयं॥ सत्यं ज्ञानमनंतं यत् परं ब्रह्माहमे वत-
 त्॥ ३५॥ एवं निरंतराभ्यस्ता ब्रह्मैवास्मीति वास-
 ना॥ हरत्यविद्या विक्षेपान् रोगानिव रसायनं॥ ३६॥
 विविक्तेदश आसीनो विरागो विजितेंद्रियः॥ भाव-
 येदेकमात्मानं तमनंतमनन्यधीः॥ ३७॥ आत्मन्ये-
 वाखिलं दृश्यं प्राविलाप्य धिया सुधीः॥ भावयेदेक

मात्मानं निर्मलाकाशवत्सदा ॥३८॥ रूपवर्णादिकं
सर्वं विहाय परमार्थवित् ॥ परिपूर्णचिदानंदस्वरूपे-
णावतिष्ठते ॥ ३९ ॥ ज्ञातृज्ञानज्ञेयभेदः परात्मनि न
विद्यते ॥ चिदानंदैकरूपत्वाद्दीप्यते स्वयमेव हि ॥
॥४०॥ एवमात्मारणौ ध्यानमथने सततं कृते ॥ उदि-
तावगतिज्वाला सर्वाज्ञानैधनं दहेत् ॥ ४१ ॥ अरु-
णेनेव बोधेन पूर्वसंतमसे हते ॥ तत आविर्भवेदात्मा
स्वयमेवांशुमानिव ॥ ४२ ॥ आत्मा तु सततं प्राप्तो
प्यप्राप्तवदविद्यया ॥ तन्नाशे प्राप्तवद्भाति स्वकंठाभ-
रणं यथा ॥ ४३ ॥ स्थाणौ पुरुषवद्भात्या कृताब्रह्माणि

जीवता॥जीवस्य तात्त्विके रूपे तस्मिन् दृष्टे निवव-
 र्त्ते॥४४॥तत्त्वस्वरूपानुभवादुत्पन्नं ज्ञानमंजसा ॥
 अहंममेति चाज्ञानं बाधते दिग्भ्रमादिवत् ॥४५॥
 सम्यग्विज्ञानवान् योगी स्वामन्येवाखिलं स्थितं ॥
 एकं च सर्वमात्मान दीक्षते ज्ञानचक्षुषा ॥४६॥आ-
 त्मेवेदं जगत्सर्वमात्मनोन्यन्न विद्यते ॥ मृदो यद्वद्भ-
 टादीनि स्वात्मानं सर्वमीक्षते॥४७॥जीवन् मुक्तस्तु
 तद्विद्वान् पूर्वोपाधिगुणांस्यजेत् ॥ स च्छिदानंदरूप
 त्वा द्रवेद्भ्रमरकीटवत्॥४८॥तीर्त्वा मोहार्णवं हत्वा
 रागद्वेषादिराक्षसान्॥योगी शान्तिसमायुक्तो ह्यात्मा

रामो विराजते ॥४९॥ उपाधिस्थोऽपि तद्धर्मैर्नलिप्तो
 न्योमवन्मुनिः॥सर्वोविन्मूढतिष्ठे दसक्तो वायुवच्चरेत्
 ॥५०॥बाह्यानिन्यसुखासक्तिं हित्वात्मसुखनिर्वृतः॥
 घटस्थदीपवत्स्वच्छः स्वांतरेव प्रकाशते ॥ ५१ ॥
 उपाधिविलयाद्विष्णो निर्विशे षंविशेन्मुनिः॥जले
 जलं वियद्व्योमि तेजस्तेजसिवा यथा ॥५२॥ य-
 ल्लाभान्नापरो लाभो यत्सुखान्नापरं सुखं॥यज्ज्ञा-
 नान्नापरं ज्ञानं तद्वह्न्यवधारयेत् ॥५३॥ यद्दृष्ट्वा
 नपरं दृश्यं यद्भूत्वा न पुनर्भवः ॥ यज्ज्ञात्वा न परं ज्ञेयं
 तद्वह्न्यवधारयेत् ॥५४॥ तिर्यगूर्ध्वमधःपूर्णं स

च्चिदानंदमव्ययम् ॥ अनंतं नित्यमेकं यत्तद्ब्रह्मेत्य-
 वधारयेत् ॥५५॥ अतद्व्यावृत्तिरूपेण वेदांतेर्लक्ष्यते
 व्ययं ॥ अखंडानंदमेकं यत्तद्ब्रह्मेत्यवधारयेत् ॥५६॥
 अखंडानंदरूपस्य तस्यानंदलवाश्रिताः ॥ ब्रह्माद्या-
 स्तास्तस्येन भवस्यानंदिनोऽखिलाः ॥५७॥ तद्युक्त-
 मखिलं वस्तु व्यवहारस्तदन्वितः ॥ तस्मात्सर्वगतं
 ब्रह्म क्षीरे सर्पिरिवाखिले ॥५८॥ अनण्वस्थूलमह-
 स्व मदीर्घमजमव्ययं ॥ अरूपगुणवर्णारिख्यं तद्ब्रह्म
 त्यवधारयेत् ॥५९॥ यद्वासा भासतेर्कादि भास्यैयं
 तुन भास्यते ॥ येन सर्वमिदं भाति तद्ब्रह्मेत्यवधारयेत्

॥६०॥ स्वयमंतर्बहिर्ग्याप्य भासयन्नाखिलं जगत् ॥
ब्रह्म प्रकाशते वन्दि प्रतप्तायसपिंडवत् ॥ ६१ ॥ ज
गद्विलक्षणं ब्रह्म ब्रह्मणोन्यन्नकिंचन ॥ ब्रह्मान्यद्भाति
चेन्मिथ्या यथा मरुमरीचिका ॥ ६२ ॥ दृश्यते श्रू-
यते यद्यद्ब्रह्मणो न्यन्नतद्भवेत् ॥ तत्त्वज्ञानाच्चऽतब्रह्म
सच्चिदानंदमद्वयं ॥ ६३ ॥ सर्वगं सच्चिदात्मानं ज्ञानच
क्षुर्निरीक्षते ॥ अज्ञानचक्षुर्नेक्षत भास्वंतं भानुमंधवत्
॥ ६४ ॥ श्रवणादिभिरुद्दीप्तो ज्ञानाग्निपरितापितः ॥
जीवः सर्वमलान्मुक्तः स्वर्णवद्द्योतते स्वयं ॥ ६५ ॥
हृदाकाशोदितो ह्यात्मा बोधभानुस्तमोऽपहृत् ॥

वे०

॥१३॥

सर्वव्यापी सर्वधारी भाति सर्वं प्रकाशते ॥ ६६ ॥
दिग्देशकालाद्यनपेक्ष्य सर्वगं शीतादिहृन्नित्यसुखं
निरंजनं ॥ यः स्वात्मतीर्थं भजते विनिष्क्रियः स सर्व
वित्सर्वगतोऽमृतो भवेत् ॥ ६७ ॥ इति श्रीमत्परम
हंसपरिव्राजकाचार्यश्रीमच्छंकराचार्यकृतआत्मबो
धः समाप्तः ॥ ॥ शुभं भवतु ॥

श्रीगणेशाय नमः ॥ विदो नित्यमधीयतां तदुदितकर्म
स्वनुष्ठीयतां ते न शस्यविधीता मपचितिः काम्ये म
तिस्त्यज्यतां ॥ पापौघः परिधूयतां भवसुखे दोषानु
संधीयता मात्मेच्छाव्यवसीयतां निजगृहात्तूर्णो विनि

स्तो०

॥१३॥

गम्यताम् ॥ १ ॥ संगः सत्सुविधीयतां भगवतो भक्ति
ईडाधीयतां शांत्यादिः परिचियतां दृढतरं कर्माशुसं
त्यज्यतां ॥ सद्बिद्यानुपसर्पतां प्रतिदिनं तत्पादुकेसे
व्यतां ब्रह्मेकाक्षरमर्थ्यतां श्रुतिशिरो वाक्यंसमाक
र्ष्यतां ॥ २ ॥ वाक्यार्थश्च विचार्यतां श्रुतिशिरःपक्षः स
माश्रीयतां दुस्तर्कात्सु विरम्यतां श्रुतिमतस्तर्कानुसं
धीयतां ॥ ब्रह्मैवास्मि विभाव्यतां महरहो गर्वः परि
त्यज्यतां देहेहं मतिरुज्झतां बुधजनैर्वादः परित्यज्य
ताम् ॥ ३ ॥ शुद्ध्याधिश्च विचिकित्स्यतां प्रतिदिनं भिक्षौ
षधं भुज्यतां स्वादून्नं न तु याच्यतां विधिवशात्प्राप्तिन
संतुष्यतां ॥ शीतोष्णादिविषह्यतां न तु वृथा वाक्यंस-

मुच्चार्याता मौदासीन्यमभीप्स्यता जनकृपा नैष्ठुर्यमु
 त्सृज्यताम्॥४॥ एकांते सुखमास्यतां परतरे चेतःस-
 माधीयतां पूर्णात्मा सुसमीक्ष्यतां जगदिदं तद्वाधितंह-
 र्यतां प्राक्कर्मप्रविलाप्यतां चितिवलान्नाप्युत्तरैः श्लि-
 ष्यतां प्रारब्धं त्विह भुज्यता मथ परं ब्रम्हात्मना स्थी-
 यतां॥५॥ यः श्लोकपंचकमिदं पठते मनुष्यः संचित
 यत्पुन्यं दिनं स्थिरता मुपेत्य॥ तस्याशुसंसृतिदवानल-
 तीव्रघोरतापः प्रशांतिमुपयाति चितिप्रसादात्॥६॥
 इति श्रीमच्छंकराचार्यविरचितं साधनपंचकं संपूर्णम्
 श्रीगणेशाय नमः॥ श्रीभगवानुवाच॥ ज्ञानं परमगुह्यं

मे यद्विज्ञानसमन्वितम् ॥ सरहस्यंतदंगं च गृहाणगदि
 तं मया ॥ १ ॥ यावानहं यथाभावो यद्रूपगुणकर्मकः ॥
 तथैव तत्त्वविज्ञानमस्तु ते मदनुग्रहात् ॥ २ ॥ अहमेवा
 समेवाऽग्रे नान्यद्यत्सदसत्परं ॥ पश्चादहं यदेतच्च यौवऽ
 शिष्येतसोऽस्म्यहम् ॥ ३ ॥ ऋतेऽर्थयत्प्रतीयेत न प्रती
 येतचात्मनि ॥ तद्विद्या दान्मनो मायां यथा भासो य-
 थातमः ॥ ४ ॥ यथा मह्यं भूतं भूतानि भूतेषु चैव नु ॥
 प्रविष्टान्य प्रविष्टानि तथा तेषु न तेष्वहं ॥ ५ ॥ एताव
 देव जिज्ञास्यं तत्त्वजिज्ञासुनाऽत्मनः ॥ अन्वयव्यातिरे
 काभ्यां यत्स्यात्सर्वत्र सर्वदा ॥ ६ ॥ एतन्मतं समाति

छ परमेण समाधिना॥भवान्कल्पविकल्पेषु न विमु
 द्यातिकर्हिचित् ॥७॥ इति श्रीभागवते महापुराणेऽ
 षादशसाहस्र्यांसंहितायावैद्य्यासिक्र्याद्वितीयस्कंधे
 भगद्ब्रह्मसंवादे चतुःश्लोकाभागवतंसमाप्तम् ॥
 गुरुर्नसस्यात्स्वजनोनसस्या त्पितानसस्याज्जननी
 नसास्यात् ॥ देवंनतस्यान्नपतिश्चसस्यान्नमोच
 यैद्यः समुपेतमृत्युं ॥ १ ॥ नीरक्षीरनयेनतथ्यावितथे
 संपिंडितेपिंडिते दुर्बोधिसकलैर्विवचयतिथः श्रीशंक
 राख्वोमुनिः ॥ हंसोयंपरमोस्तुयेपुनरिहाशक्तास्स
 मस्ताःस्थिताजंभान्निबफलाशनैकरसिकान्काका

नम्रन्मन्महे ॥१॥ कपिलपतंजलिगौतमकणभूक्
प्रमुखाःक्षमांमयिकुरुध्वं ॥ स्वधनंभवत्सुमोहाच्छु
तिगंविस्मृत्यशोधितंमुधा ॥ १ ॥ समाप्तम् ॥

इदं पुस्तकं पण्डित ज्येष्ठरामात्मज रविशंकरेण
गुजराती सुद्रणालये मुद्रितम् ॥

शके १८२३ संवत् १९५७

पण्डित नारायणमूलजी

काल्खादेविरोड रामवाडी एतेषां पुस्तकालये लभ्येत.

हमारे पुस्तकालयमें संस्कृत, हिंदिभाषाके, मराठी
इंग्रेजी इत्यादि पुस्तकें मिल सकती हैं.

॥इति वेदांतस्तोत्रसंग्रह समाप्तः॥

45.
Rancha
17

[OrderDescription]
,CREATED=22.01.20 13:55
,TRANSFERRED=2020/01/22 at 14:00:48
,PAGES=34
,TYPE=STD
,NAME=S0002614
,Book Name=M-2415-VEDANT STROT SANGRAH
,ORDER_TEXT=
,[PAGELIST]
,FILE1=00000001.TIF
,FILE2=00000002.TIF
,FILE3=00000003.TIF
,FILE4=00000004.TIF
,FILE5=00000005.TIF
,FILE6=00000006.TIF
,FILE7=00000007.TIF
,FILE8=00000008.TIF
,FILE9=00000009.TIF
,FILE10=00000010.TIF
,FILE11=00000011.TIF
,FILE12=00000012.TIF
,FILE13=00000013.TIF
,FILE14=00000014.TIF

FILE15=00000015.TIF
,FILE16=00000016.TIF
,FILE17=00000017.TIF
,FILE18=00000018.TIF
,FILE19=00000019.TIF
,FILE20=00000020.TIF
,FILE21=00000021.TIF
,FILE22=00000022.TIF
,FILE23=00000023.TIF
,FILE24=00000024.TIF
,FILE25=00000025.TIF
,FILE26=00000026.TIF
,FILE27=00000027.TIF
,FILE28=00000028.TIF
,FILE29=00000029.TIF
,FILE30=00000030.TIF
,FILE31=00000031.TIF
,FILE32=00000032.TIF
,FILE33=00000033.TIF
,FILE34=00000034.TIF
,